


MALTA MISSJUNARJA – L-1 PARTI



Dun Anton Xiberras


Bi thejjija għaċ-ċelebrazzjonijiet li ser jimmarkaw l-anniversarju matul is-sena 2022 f'għeluq id-disgħin sena mill-ewwel ħarġa tal-perjodiku mensili Malta Missjunarja (MM), se nibda nagħtikom tagħrif dwar poeziji Maltin u kitbiet oħrajn ta' xeħta letterarja li bdew jidhru sa mill-ewwel edizzjoni. Ma' dan l-anniversarju nixtieq inżid ukoll anniversarju ieħor – dak ta' Dun Anton Xiberras (DAX) (1922-2006), qassis-poeta Naxxari, f'għeluq il-mitt sena minn twelidu. Bħala membru tal-Kunsill u

Teżorier Nazzjonali tal-Opri Missjunarji Pontifiċji, ħajtu qattagħha jiġbor il-fondi b'risq il-ħidma missjunarja fil-kontinent Afrikan u fl-Indja; f'Awwissu 1983 kien żar dan il-pajjiż biex jara b'għajnejh stess il-ġid imwettaq mill-għotjiet Maltin.

Għal hafna snin DAX kien l-editur ta' MM fejn kiteb kull xorta ta' buzzetti, djalogi, drammi, elegġiji,

ħrejef, legġendi, novelli, poeziji, rakkonti, skizzi u stejjer. Fost xogħlijietu, 'Kalb ta' Tfajjel' aktarx li kien l-ewwel rakkont tiegħu (sena VII, Ġunju

1939, nru 6, p. 155). Insibu żewġ rumanzi missjunarji: 'Demm tal-Martri' (1941-2) u 'Il-Wiehed u Hamsin' (1949-51) (Empire Press, 1951), iddedikat lil Dun Anton Cilia (1910-79), Direttur Nazzjonali tal-Opri Missjunarji Pontifiċji. Kien hu li żera' fih l-imħabba lejn il-missjoni sa mill-bidu nett li daħal is-seminarju tal-Furjana fl-1934, b'Dun Anton Cilia jkun il-prefett tiegħu. Hemmhekk sab li diġà kien jeżisti l-moviment missjunarju fost l-istudenti bl-isem ta' 'Crociata Missionaria San Paolo', imwaqqaf fl-1928 bl-inizjattiva tar-Rettur Mons. Darmanin. Minnu nħareġ grupp ta' seminaristi li wettqu ħidmiet importanti, fosthom il-ħruġ ta' MM f'Settembru 1932.



Matul il-kwazi disgħin sena ħajja ta' MM, il-qarrejja adulti żgur li qraw in-novelli ta' Sciant [pseudonimu li DAX kien iħobb juża fix-xogħlijiet bikrin tiegħu, magħmul mill-ewwel tliet ittri t'ismu u kunjomu Sci(berras) + Ant(on)], 'Ir-Rakkont tax-Xahar', 'Kulturi ta' Popli', 'Dawra Durella' jew '5 Minuti Intervall'. Lill-qarrejja ż-żgħar ukoll



IL-QOXRA TAL-EWWEL MALTA MISSJUNARJA, SETTEMBRU 1932.


kien jiddedikalhom il-paġna 'Għat-Tfal Tagħna' minn Il-Missjunarju Tagħkom; fiha kien idahħal ukoll xi logħob u ċajt. Anki ż-żgħażaġh kellhom ir-rokna tagħhom f'kitbietu. U għad li għal xi snin kien waqaf jikteb f'MM, lejn l-aħħar tas-seklu li għadda u l-bidu tal-millennju l-gdid, kien irnexxielu joħroġ erba' kotba bil-leggendi f'forma ta' proża u/jew poezija bi spejjeż tal-Opri Missjunarji

Pontifiċi f'Malta: 'It-Tifel Misruq u Leggendi Ohra' (1992); 'Aktar Leggendi' (1996); 'Aktar u Aktar

Leggendi' (2001); u 'Stejjer, Stejjer, Stejjer' (2003), b'għazla vasta ta' stejjer minn mad-dinja kollha.

MM [1932-6]: Fir-rivista nru 4 ta' Diċembru 1932, insibu żewġ xogħlijiet letterarji mill-pinna tal-poeta nazzjonali Dun Karm Psaila (1871-1961): 'Milied u Missjoni' (Sena I, Diċembru 1932, Nru 4, p. 89), sunett Petrarkan, datat 10 ta' Diċembru, u 'Qalb ta' Missjonarju' (Sena I, Marzu 1933, nru 7, p. 155), poezija bi 15-il strofa ottonarja u rima abcb, datata 25-6 ta' Frar 1933. Sunett ieħor fi stil Petrarkan – 'Lill-Missjunarju' kitba ta' M. Agius (Hal Lija, Settembru 1933), deher f'paġna 271 tar-rivista nru 11 t'Awwissu-Settembru. Bl-istess isem insibu wkoll poezija b'10 strofi





*L-Istitut Missjunarju mibdi minn MONS. DEPIRO hdejn S. Agata, ir-Rabat:
Chif sejjer icun.*

endekasillabi ta' Karm(enu) Vassallo (1913-87) bid-data tas-7 ta' Jannar (Sena II, Novembru 1933, nru 13, p. 11). Ta' min jghid hawnhekk li dan il-poeta filosofu huwa l-awtur ta' hafna poeziji migburin f' hames antologiji: 'Nirien' (1938); 'Kwiekeb ta' Qalbi' (1944); 'Hamien u Srieq' (1959); 'Tnemnim' (1970) u 'Bejn Qca'cet u Qighan' (1974).

Ix-xahar ta' wara (Sena II, Dicembru 1933, nru 14, p. 39), dehret il-poezija 'Milied ta' Missjunarju' tal-poeta Ghawdx i Gorg Pisani (1909-1999). Fir-rivisti

mensili ta' Frar (nru 16) u Ottubru (nru 24) 1934 rispettivament, insibu 'Nhar in-Nawfragju' (p. 84), sunett Petrarkan ta' Dun Karm, datat 15 ta' Jannar, u 'Tiftakar, Ma!' (pp. 292-3), poezija tal-gizwita Guze Delia S.J. (1900-80) – maghruf ghal-leggendi tieghu f' versi, mahduma s-Siggiewi, rahal twelidu, datata 15 ta' Settembru. Poezija ohra bi tmien strofi endekasillabi hija dik bl-inizjali ta' S.M. li ggib l-isem ta' 'Mons. G. De Piro' (Sena III, Settembru 1935, nru 9, p. 213), miktuba fl-okkazjoni t'ghelug

is-sentejn mill-mewt ta' dan l-appostlu tal-missjoni, imfakkar l-aktar ghall-opra kbira tieghu bit-twaqqif tas-Socjeta' Missjunarja ta' San Pawl. Sena wara, dehru tlieta ohrain bit-tema missjunarja: il-poema 'Missjunarju' (Sena IV, Frar 1936, nru 2, pp. 29-31) ta' Dun Karm, miktuba lejlet il-Milied; 'Innu Missjunarju' f' forma ta' djalogu bejn missjunarju u infidili, t'awtur anonimu (Sena IV, Ottubru 1936, nru 10, p. 239); u 'Il-Missjunarju' (Sena IV, Dicembru 1936, nru 12, p. 267), sunett Petrarkan ta' Mons. Gauci. ■